

---

## இயேசு ராஜா வருவார்

---

இயேசு ராஜா வருவார்  
இன்னும் கொஞ்சம் காலம்தான்  
மோட்ச லோகம் சேர்ந்திடுவோம்

பாவத்தின் பலன் நரகம் நரகம்  
ஓ பாவி நடுங்கிடாயோ  
கண் காண்பதெல்லாம் அழியும் அழியும்  
காணாததல்லோ நித்தியம்

உலக இன்பம் நம்பாதே நம்பாதே  
அதின் இச்சை யாவும் ஒழியும்  
உன் ஜீவன் போகும் நாளிலே நாளிலே  
ஓர் காசும் கூட வராது

உன் காலமெல்லாம் போகுதே போகுதே  
உலக மாய்கையிலே  
ஓ தேவ கோபம் வருமுன் வருமுன்  
உம் மீட்பரண்டை வாராயோ

தேவன் பின் வெள்ளம் ஓடுதே ஓடுதே  
கல்வாரி மலை தனிலே - உன்  
பாவம் யாவும் நீங்கிப்போம் நீங்கிப்போம்  
அதில் ஸ்நானம் செய்வதாலே

மா பாவியான என்னையும்  
என் நேசர் ஏற்றுக் கொண்டாரே  
ஓ பாவி நீயும் ஓடிவா ஓடிவா  
தேவாசீர்வாதம் பெறுவாய்